



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 53
दिनांक 26.03.2022

जवाहर मॉडल अनोखा सीमांत कृषकों हेतु लाभदायी एवं अपनाने योग्य— डॉ. रविनन्दन अमेरिकन वैज्ञानिक ने देखा जनेकृविवि का जवाहर मॉडल

जबलपुर 26 मार्च। जवाहरलाल नेहरू कृषि विश्वविद्यालय का जवाहर मॉडल कई किस्मों की अनूठी समूह फसलों के कारण देश में एक अलग पहचान बना चुका है। जिसकी ख्याति दूर-दूर तक पहुंच रही है। इस श्रृंखला में सीईओ एक्युडीएक्स कारपोरेशन अमेरिका के डॉ. रविनन्दन पोटटथील ने जवाहर मॉडल का भ्रमण एवं अवलोकन के दौरान कहा कि जवाहरलाल नेहरू कृषि विश्वविद्यालय का यह प्रदर्शन अनोखा है, अपनाने योग्य एवं सीमान्त कृषकों हेतु अत्यंत लाभदायक है। इसके साथ ही उन्होंने विश्वविद्यालय प्रशासन की भी सराहना की। भ्रमण के दौरान डॉ. मोनी थॉमस प्रधान वैज्ञानिक ने जवाहर मॉडल का उद्देश्य एवं प्रसारण से अतिथियों को अवगत कराया। उनके साथ टीम में डॉ. संजय देशमुख निदेशक एमआईटी औरंगाबाद और डॉ. किरण खराट बायोप्रेक्सिस औरंगाबाद भी शामिल रहे।

इस मौके पर टीम ने संचालक अनुसंधान सेवायें डॉ. जी. के. कोतू, संचालक प्रक्षेत्र डॉ. दीप पहलवान, प्रधान वैज्ञानिक डॉ. मोनी थॉमस, डॉ. रवि अग्रवाल से गहन चर्चा कर कृषि में सहयोगिक शोध की संभावनाओं पर मंथन किया। साथ ही जवाहर मॉडल के शोधार्थी छात्रों श्री गोपी अंजना, साहब कुमार, संदीप बिरला एवं डॉ. नीरज त्रिपाठी से किये जा रहे शोध पर विस्तृत चर्चा की। वे कम लागत फसल सघनता एवं विविधता से कृषकों की आय बढ़ाने हेतु किए जा रहे शोध कार्यों से खासे प्रभावित हुए।

—000—